

## 1104 सहायक उप निरीक्षक हुए पदोन्नत

जासं, नई दिल्ली : सीआइएसएफ के हजारों बल सदस्यों का सपना सोमवार को एक साथ पूरा हो गया। वर्षों से तरक्की की आस लगाए 1104 बल सदस्यों को सोमवार को पदोन्नत कर दिया गया है। पदोन्नत पाने वाले सहायक उपनिरीक्षक हैं। इनमें से चुने गए बल सदस्यों को सीआइएसएफ के महानिदेशक शील वर्धन सिंह ने बैच पहनाया।

सीआइएसएफ के वरिष्ठ अधिकारी के अनुसार, सोमवार को बल के 1104 सदस्यों को पदोन्नति दी गई है। इनमें सभी को उपनिरीक्षक के पद पर पदोन्नत किया गया है। सोमवार को सीआइएसएफ मुख्यालय नई दिल्ली में सामूहिक पदोन्नति समारोह का आयोजन किया गया।

अधिकारी के मुताबिक, सीआइएसएफ महानिदेशक शील वर्धन सिंह ने बल कर्मियों के लंबित पड़े हितों को ध्यान में रखते पदोन्नति के निर्देश जारी किए हैं। इस

• सामूहिक पदोन्नति समारोह आयोजित

• सीआइएसएफ के महानिदेशक ने बैच पहनाया



पदोन्नत पाने वाले सीआइएसएफ के जवान को बैच पहनाते हुए महानिदेशक शील वर्धन सिंह • सौजन्य : सीआइएसएफ

अवसर पर नीना सिंह, (मुख्यालय), अरविंद दीप, एडीजी (उत्तर), पीएस फलनिकर, एडीजी (एपीएस),

प्रतीक मोहंती, आइजी (कार्मिक) और सीआइएसएफ के अन्य वरिष्ठ अधिकारी उपस्थित थे।